

20106920174850001

पुणे महानगरपालिका जकातकर नियमावली - २००८

अनुसुचि - १ नियम (४) मधील अनुक्रमांक-१३ व

अनुक्रमांक-२५ मधील वस्तुच्या किमतीवर जकात
आकारणीसाठी किमान दर आकारणीतील फेर बदलाबाबत.

महाराष्ट्र शासन

नगर विकास विभाग,

शासन निर्णय क्रमांक: पीएमसी ३०१०/६७७/प्र.क्र.१७० /नवि-२२

मंत्रालय, मुंबई : ४०० ०३२, दिनांक: - १८ सप्टेंबर, २०१०

वाचा :- १) आपले पत्र क्र. जा.क्र.ओ/५३९२, दि. ०८.०३.२०१०. व त्यासोबतचा

मुख्यसभा ठराव क्र. ४३८ दि. १०.०२.२०१० व स्थायी समिती ठराव

क्र. १५८०. दि. ०५.०२.२०१० त्यासोबतचे अनुसुचि -१ नियम (४) चे विवरणपत्र.

२) शासनाचे समक्रमांक दि. ३० एप्रिल २०१० व दि. १८.०८.२०१० चे पत्र.

३) आपले पत्र क्र. जा.क्र.ओ/३५१४ अ, दि. २०.०७.२०१०.

४) आपले पत्र क्र. जा.क्र.ओ/४०३३, दि. २४.०८.२०१०.

प्रस्तावना:-

पुणे महानगरपालिकेच्या स्थायी समिती व महासभेने अनुक्रमे ठराव क्र.१५८०

दि.०५.०२.२०१० व ठराव क्र.४३८ दि.१०.०२.२०१० पारित करून जकात कर नियमावली २००८

मधील अनुसुचि -१ नियम (४) नुसार अनुसुचितील अनुक्रमांक १३ आणि अनुक्रमांक २५ येथे

नमूद सोने, चांदी विषयक वस्तुवरील जकात आकारणी संबंधी, किमान दर मालाच्या किमतीवर

शेकडा ०.३५ पैसे दराने आकारणी करण्यासाठी अनुक्रमांक १३ व अनुक्रमांक २५ मध्ये किमान

दराच्या रकान्यात बदल करण्यास मान्यता दिलेली आहे. सदर मान्यतेच्या अनुषंगाने आयुक्त पुणे

महानगरपालिका पुणे यांनी याबाबीस दि. २५.०५.२०१० ते २४.०६.२०१० या कालावधीत

स्थानिक वृत्तपत्रातून जाहिर प्रगटनाद्वारे पूर्व प्रसिध्दी दिली आहे. सदर पूर्व प्रसिध्दीस अनुसरून

कोणत्याही हरकती व सुचना प्राप्त न झाल्याचे आयुक्तांनी कळविले आहे. पुणे महानगरपालिका

स्थायी समिती व महासभा यांनी पारित केलेल्या संबंधित ठरावानुषंगाने आयुक्त, पुणे

महानगरपालिका, पुणे यांनी पुणे महानगरपालिका जकातकर नियमावली- २००८ च्या

अनुसुचि - १ मधील अनुक्रमांक-१३ व अनुक्रमांक-२५ येथील नमूद सोने,चांदी विषयक

वस्तुवरील जकात आकारणीसाठी किमान दराच्या रकान्यात किमतीवर शेकडा रु. ०.५० आणि

रु.२.५० ऐवजी रु. ०.३५ असा बदल करण्यास मुंबई प्रांतिक महानगरपालिका अधिनियम -

१९४९ च्या, कलम - ४५४ व कलम - ४५५ अन्वये शासनाची मान्यता देण्याचा प्रस्ताव सादर केला आहे. सदर प्रस्तावास मान्यता देण्याची बाब शासनाच्या विचाराधिन होती.

शासन निर्णय:-

आयुक्त, पुणे महानगरपालिका, पुणे यांनी सादर केलेल्या प्रस्तावातील वस्तुस्थिती विचारात घेवून पुणे महानगरपालिका जकातकर नियमावली-२००८ च्या, अनुसूचि- १ नियम (४) मधील विवरणपत्रातील अनुक्रमांक-१३ व अनुक्रमांक-२५ येथे नमूद सोने, चांदी विषयक वस्तुच्या किंमतीवर शेकडा किमान दर या रकान्यात पुढील प्रमाणे बदल करण्यास मुंबई प्रांतिक महानगरपालिका अधिनियम - १९४९ च्या, कलम-१२७, १४९, ४५४ व कलम-४५५ अन्वये शासनाची मान्यता देण्यात येत आहे.

अ) अनुक्रमांक १३ किमान दर ०.५० च्या ऐवजी ०.३५ असे वाचावे

ब) अनुक्रमांक २५ किमान दर २.५० च्या ऐवजी ०.३५ असे वाचावे.

०२ सदर आकारणी उक्त नमूद अनुक्रमांकांतर्गत उल्लेख असलेल्या सोने, चांदी विषयक वस्तुच्या आयातीवर करण्यात येईल.

०३ सदर आदेश या आदेशाच्या तारखेपासून ३० दिवसानंतर अंमलात येतील. पुणे महानगरपालिका जकातकर नियमावली-२००८ मधील वरील दुरुस्ती आयुक्त, पुणे महानगरपालिका, पुणे यांनी शासन राजपत्रात प्रसिद्ध करावी

महाराष्ट्राचे राज्यपाल यांच्या आदेशानुसार व नांवाने,



(सुनिल कोठेकर)

कार्यासन अधिकारी, महाराष्ट्र शासन.

प्रति,

१. मा.मुख्यमंत्र्यांचे सचिव, मंत्रालय, मुंबई- ३२
२. मा. राज्यमंत्री (नवि), यांचे खाजगी सचिव, मंत्रालय, मुंबई-३२
३. सचिव (नवि-२), यांचे स्विय सहायक नगर विकास विभाग, मंत्रालय, मुंबई-३२
४. आयुक्त, पुणे शहर महानगरपालिका, पुणे.
५. आयातकर प्रमुख तथा उपायुक्त, पुणे शहर महानगरपालिका, पुणे.
६. कक्ष अधिकारी (संगणक शाखा), नगर विकास विभाग, मंत्रालय, मुंबई-३२
७. निवडनस्ती (नवि-२२), नगर विकास विभाग मंत्रालय, मुंबई-३२
